

सामाजिक न्याय व विशेष सहाय्य
विभागाकडून राबविण्यात येत असलेली केंद्र
शासनाची आम आदमी बीमा योजना....
अंमलबजावणीबाबत उपाय योजना

महाराष्ट्र शासन
ग्राम विकास व जलसंधारण विभाग,
शासन परिपत्रक क्र.आआवि-२०१०/प्र.क्र.७६/योजना-१,
मंत्रालय, मुंबई-४०० ०३२
दिनांक:- १२ जुलै, २०१०

संदर्भ:- शासन निर्णय (सामाजिक न्याय व विशेष सहाय्य विभाग), क्रमांक: आआवि-२००७/
प्र.क्र.३५६/विसयो, दि. १६ ऑक्टोबर, २००७.

परिपत्रक:-


सामाजिक न्याय व विशेष सहाय्य विभागाकडून केंद्र शासनाची आम आदमी बीमा योजना संदर्भाधीन दि. १६ ऑक्टोबर, २००७ च्या शासन निर्णयान्वये राबविण्यात येते. १८ ते ५९ वयोगटातील दारिद्र्य रेषेखाली नोंद असलेला भूमीहीन शेतमजूर हा या योजनेचा लाभार्थी आहे. या योजनेतर्गत प्रति सदस्य रुपये २००/- एवढा वार्षिक हप्ता भारतीय आयुर्विमा महामंडळाकडे भरणा करावा लागतो. यापैकी ५०% रक्कम केंद्र शासन भरते तर ५०% रक्कम राज्य शासन म्हणजेच सामाजिक न्याय व विशेष सहाय्य विभाग अदा करतो. लाभार्थ्यावर कुठलाही आर्थिक भार पडत नाही. मुदतीपूर्वी सदस्याचा मृत्यू झाल्यास, अपघाती मृत्यू झाल्यास अथवा अपंगत्व आल्यास भरपाई देण्याची तरतूद असून याचबरोबर सदस्याच्या ९ वी ते १२ वीत शिकणा-या २ मुलांना भारतीय आयुर्विमा महामंडळाकडून रु. ३००/- दर तिमाही प्रत्येकी प्रमाणे शिष्यवृत्ती देण्याची तरतूदही या योजनेत अंतर्भूत करण्यात आलेली आहे.

दि. २१ मे, २०१० रोजी मा. मुख्य सचिव यांच्या अध्यक्षतेखाली सर्व संबंधित विभागांच्या अधिका-यांची बैठक घेण्यात आली होती, त्यावेळी पुरेश्या प्रसिध्दी अभावी योजनेस चांगला प्रतिसाद मिळत नसल्याबाबत खंत व्यक्त करण्यात आली. सदरची बाब विचारात घेऊन याद्वारे सर्व विभागीय आयुक्त, मुख्य कार्यकारी अधिकारी, जिल्हा परिषदा तसेच प्रकल्प संचालक, जिल्हा ग्रामीण विकास यंत्रणा यांना सूचित करण्यात येते की, विभागीय आयुक्त तसेच जिल्हाधिकारी, मुख्य कार्यकारी अधिकारी स्तरावर ज्या विविध आढावा बैठका होतात, त्यांत आम आदमी बीमा योजनेचा आढावा हा विषयही नियमितपणे ठेवण्यात यावा व लाभार्थ्यांत वाढ होण्याच्या दृष्टीने कार्यवाहीच्या सूचना देण्यात याव्यात. ग्रामसभांच्या आढावा बैठकांत हा विषय चर्चेला घेऊन योजनेस प्रतिसाद वाढविण्याचे दृष्टीने कार्यवाही करण्यात यावी. याचबरोबर जिल्हा परिषद शाळांत इयत्ता ९ ते १२ वीत

शिक्षण घेत असलेले, या योजनेखाली शिष्यवृत्तीसाठी पात्र विद्यार्थी शोधून काढण्याच्या दृष्टीने प्रत्येक शाळेत नोटीसा लावून तसेच प्रत्यक्ष संपर्काद्वारा शोध मोहिम हाती घेण्यात यावी. याबाबत सर्व जिल्हा परिषद शिक्षणाधिका-यांना योग्य त्या सूचना त्वरित देण्यात याव्यात. आम आदमी बीमा योजनेच्या लाभार्थ्यात वाढ होण्याचे दृष्टीने वरीलप्रमाणे कार्यवाही त्वरित सुरु करण्यात यावी.

हे शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध असून संगणक संकेतांक 20100713145343001 असा आहे.

महाराष्ट्राचे राज्यपाल यांच्या आदेशानुसार व नांवाने,



(रि.ड.शेख)

कार्यासन अधिकारी, महाराष्ट्र शासन

प्रति,

मा. मंत्री (ग्राम विकास) यांचे खाजगी सचिव
मा. मंत्री (सामाजिक न्याय) यांचे खाजगी सचिव
मा. राज्यमंत्री (ग्राम विकास) यांचे खाजगी सचिव
मा. राज्यमंत्री (सामाजिक न्याय) यांचे खाजगी सचिव
मा. मुख्य सचिव, महाराष्ट्र राज्य
प्रधान सचिव(सामाजिक न्याय व विशेष सहाय्य विभाग), मंत्रालय, मुंबई
सचिव (ग्राम विकास विभाग), मंत्रालय, मुंबई.
विभागीय आयुक्त, सर्व
जिल्हाधिकारी, सर्व
मुख्य कार्यकारी अधिकारी, जिल्हा परिषदा, सर्व
तहसिलदार, सर्व
प्रकल्प संचालक, जिल्हा ग्रामीण विकास यंत्रणा सर्व
उप सचिव, सामाजिक न्याय व विशेष सहाय्य विभाग, विसयो-२, मंत्रालय, मुंबई
उप सचिव(योजना) ग्राम विकास व जलसंधारण विभाग, मंत्रालय, मुंबई.
निवड नस्ती, कार्यासन योजना-१